

वन विभागातील स्थापत्य अभियांत्रिकी शाखेचे सार्वजनिक बांधकाम विभागाकडून समावेशन काढून घेऊन आस्थापना पूर्वीप्रमाणेच वन विभागाकडे ठेवण्याबाबत.

महाराष्ट्र शासन
महसूल व वन विभाग
शासन निर्णय क्रमांक: एफएसटी-०९/१८/प्र.क्र. ३७३/फ-४
मंत्रालय, मुंबई- ४०० ०३२.
दिनांक:- ०७ जून, २०१९.

वाचा

- १) शासन निर्णय वित्त विभाग क्र.संकीर्ण-१०८९ /प्र.क्र.८५ /अर्थसंकल्प-१९, दि.०९.०१.१९९०.
- २) शासन शुध्दीपत्रक वित्त विभाग क्र.संकीर्ण-१०८९ /प्र.क्र.८५ /अर्थसंकल्प-१९, दि.२६.१०.१९९०.
- ३) शासन निर्णय महसूल व वन विभाग क्र.एस-३०/१९१३/प्र.क्र.१२४/फ-४, दि.२४.१०.१९९४.
- ४) शासन निर्णय महसूल व वन विभाग एस -३०/१९९३/प्र.क्र.१२४/फ-४, दि.२२.०३.२००५.
- ५) सार्वजनिक बांधकाम विभाग, मंत्रालय, मुंबई यांचे पत्र क्र.बीडीओ-२०१२/प्र.क्र.७४/इमा-१, दि.०६.०.२०१२.
- ६) अपर प्रधान मुख्य वनसंरक्षक (प्रशासन-दुय्यम संवर्ग), महाराष्ट्र राज्य, नागपूर यांचे पत्र क्र.कक्ष-७/आस्था-१/प्र.क्र.१५१/(०६-०७)भाग-३/२४९/१२-१३, दि.२१.११.२०१२.
- ७) शासन निर्णय महसूल व वन विभाग क्र.एफएसटी-०५/१२/प्र.क्र.२२९/फ-४, दि.०४.०३.२०१३.

प्रस्तावना

शासनाच्या संदर्भाधीन दि.२२.०३.२००५ च्या निर्णयान्वये वन विभागातील स्थापत्य अभियांत्रिकी शाखा दि.०१.०४.१९९० पासून पूर्वलक्षी प्रभावाने सार्वजनिक बांधकाम विभागामध्ये काही अटी व शर्तीच्या अधीन राहून विलीन करण्यात आली होती.

२. वनविभागाच्या स्थापत्य अभियांत्रिकी शाखेतील अधिकारी / कर्मचाऱ्यांवरील प्रशासकीय नियंत्रण तसेच त्यांच्या नियुक्त्या, पदोन्नती, सेवाज्येष्ठता निश्चिती इ. सेवाविषयक बाबी संदर्भात अडचणी उद्भवत होत्या. या संदर्भात प्रधान सचिव (वने) यांच्या अध्यक्षतेखाली व सचिव (बांधकामे), सार्वजनिक बांधकाम विभाग यांच्या उपस्थितीत दि.१०.०५.२०१२ रोजी मंत्रालयातील सार्वजनिक बांधकाम विभागाचे समिती कक्षात झालेल्या बैठकीत त्या अनुषंगाने सविस्तर चर्चा करण्यात आली. सदर बैठकीमध्ये या सर्व बाबींवर सर्वांगाने विचार करून वन विभागातील स्थापत्य अभियांत्रिकी शाखेचे, सार्वजनिक बांधकाम विभागात झालेले समावेशन काढून घेऊन त्यांची आस्थापना पूर्वीप्रमाणेच वन विभागाकडे ठेवण्याबाबत सहमती होऊन तसा निर्णय झाला. उपरोक्त सर्व बाबी विचारात घेऊन संदर्भाधीन क्र.७ येथील दि.०४.०३.२०१३ च्या शासन

निर्णयान्वये संदर्भाधीन क्र.५ येथील दि.२२.०३.२००५ रोजीचा शासन निर्णय रद्द करण्यात आला. तथापि, सदर शासन निर्णय मंत्रिमंडळाच्या मान्यतेने निर्गमित केला नसल्याने रद्द करण्याबाबत मा.महाराष्ट्र प्रशासकीय न्यायाधिकरण मुंबई, खंडपीठ औरंगाबाद येथे मूळ अर्ज क्र.२६९/२०१३ दाखल करून आव्हान देण्यात आले. या प्रकरणी मा.महाराष्ट्र प्रशासकीय न्यायाधिकरण मुंबई, खंडपीठ औरंगाबाद यांनी शासन निर्णय दि.०४.०३.२०१३ निर्गमित करण्यापूर्वी राज्यमंत्री मंडळासमोर प्रक्रीयेच्या नियमानुसार ठेवणे आवश्यक होते आणि राज्य मंत्रिमंडळाची मंजूरी मिळाल्यानंतरच सदर शासन निर्णय निर्गमित करणे आवश्यक होते, असे मत नोंदवून शासन निर्णय दि.०४.०३.२०१३ रद्द केला आहे. हि बाब विचारात घेवून आता मंत्रिमंडळाच्या मान्यतेने खालीलप्रमाणे निर्णय घेण्यात येत आहे.

शासन निर्णय

वन विभागातील स्थापत्य अभियांत्रिकी शाखेचे सार्वजनिक बांधकाम विभागाकडून समावेशन काढून घेऊन आस्थापना पूर्वीप्रमाणेच वन विभागाकडे ठेवण्याच्या अनुषंगाने या शासन निर्णयाद्वारे पुढीलप्रमाणे निर्णय घेण्यात येत आहे:-

- (१) शासन निर्णय, महसूल व वन विभाग क्र.एस-३०/१९९३/प्र.क्र.१२४/फ-४, दि.२२.०३.२००५ रद्द करण्यात येत आहे.
- (२) वन विभागातील स्थापत्य अभियांत्रिकी शाखेचे सार्वजनिक बांधकाम विभागाकडून समावेशन काढून घेवून यापुढे स्थापत्य अभियांत्रिकी शाखेची आस्थापना पूर्वीप्रमाणेच वन विभागाकडे राहिल.
- (३) सार्वजनिक बांधकाम विभागातील अभियांत्रिकी पदांप्रमाणेच पदांची गटवारी पुढीलप्रमाणे सुनिश्चित करण्यात येत आहे:-

अ.क्र.	पदनाम	पदाची गटवारी
१	वन अभियंता	अ
२	उप वन अभियंता	अ
३	सहाय्यक अभियंता	ब (राजपत्रित)
४	शाखा अभियंता	ब (राजपत्रित)
५	कनिष्ठ अभियंता	ब (अराजपत्रित)
६	आरेखक	क
७	सहाय्यक आरेखक	क
८	अनुरेखक	क

- (४) वन विभागातील स्थापत्य अभियांत्रिकी शाखेतील रिक्त असलेली पदे प्रचलित कार्यपद्धतीचा अवलंब करून त्वरेने भरण्यात यावीत.

(५) सार्वजनिक बांधकाम विभागातील त्या-त्या संवर्गातील अभियंत्यास असलेले तांत्रिक प्रशासकीय, निविदा मंजूरीचे अधिकार वन विभागातील समकक्ष असलेल्या अभियंत्यांच्या पदास लागू राहतील.

(६) वन विभागातील स्थापत्य अभियांत्रिकी पदाच्या संवर्गनिहाय ज्येष्ठता यादी स्वतंत्र ठेवण्यात याव्यात.

२. सदरचा शासन निर्णय सार्वजनिक बांधकाम विभाग, वित्त विभाग व सामान्य प्रशासन विभागाच्या सहमतीने तसेच मंत्रिमंडळाच्या मान्यतेने निर्गमित करण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०६०७१३१२४९६८१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अतुल कोदे)

सह सचिव (वने), महाराष्ट्र शासन

प्रत,

१. महालेखापाल (लेखा व अनुज्ञेयता / लेखा परीक्षा), महाराष्ट्र- १, मुंबई.
२. महालेखापाल (लेखा व अनुज्ञेयता / लेखा परीक्षा), महाराष्ट्र- २, नागपूर.
३. अपर मुख्य सचिव, वित्त विभाग, मंत्रालय मुंबई.
४. अपर मुख्य सचिव, सामान्य प्रशासन विभाग, मंत्रालय मुंबई.
५. सचिव, महाराष्ट्र लोकसेवा आयोग, मुंबई (पत्राने)
६. प्रधान सचिव, सार्वजनिक बांधकाम विभाग, मंत्रालय मुंबई.
७. प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर.
८. सर्व अपर प्रधान मुख्य वनसंरक्षक, महाराष्ट्र राज्य, नागपूर.
९. सर्व मुख्य वनसंरक्षक, महाराष्ट्र राज्य, नागपूर.
१०. वन अभियंता, महाराष्ट्र राज्य, नागपूर.
११. अधिदान व लेखा अधिकारी, मुंबई / कोषागार अधिकारी (सर्व).
१२. वन विभागातील अभियांत्रिकी शाखेतील सर्व अभियंता व इतर कर्मचारी.
१३. फ-४ कार्यासन, महसूल व वन विभाग (निवडनस्ती)